

अशोक गहलोत से उनके घर जाकर मिले सचिन पायलट

पायलट ने गहलोत को पिता राजेश पायलट की 25वीं पुण्यतिथि के कार्यक्रम का निमंत्रण दिया

जयपुर, 7 जून। कांग्रेस के राष्ट्रीय महासचिव सचिन पायलट ने शनिवार को पूर्व सीएम अशोक गहलोत से उनके बंगले पर मुलाकात की। पायलट लंबे समय बाद गहलोत से उनके घर जाकर

गहलोत ने इस मुलाकात के बाद सोशल मीडिया “एक्स” पर लिखा- “एआईसीसी महासचिव सचिन पायलट ने आवास पर आकर पूर्व केन्द्रीय मंत्री स्व. राजेश पायलट को

- गहलोत और पायलट के बीच इस दौरान काफी देर तक विचार-विमर्श चला।
- इस मुलाकात को लेकर प्रदेश के सियासी हलकों में भारी चर्चा हो रही है।
- गहलोत ने मुलाकात का जिक्र करते हुए एक्स पर सचिन पायलट के पिता व कांग्रेस के कद्दावर नेता रहे राजेश पायलट को याद किया और कहा, 1980 में मैं और राजेश पायलट जी एक साथ ही संसद सदस्य बने थे।

मिले। कांग्रेस के विपक्ष में आने के बाद पायलट पहली बार गहलोत के बंगले पर गए हैं। उन्होंने अशोक गहलोत को अपने पिता राजेश पायलट की 25वीं पुण्यतिथि पर होने वाले कार्यक्रम का निमंत्रण दिया।



कांग्रेस के राष्ट्रीय महासचिव सचिन पायलट ने शनिवार को पूर्व मुख्यमंत्री अशोक गहलोत से उनके बंगले पर मुलाकात की। उन्होंने गहलोत को अपने पिता राजेश पायलट की 25वीं पुण्यतिथि पर होने वाले कार्यक्रम का निमंत्रण दिया।

थरुर भाजपा जॉइन तो नहीं कर रहे, यह वे बार-बार कह रहे हैं

पर, प्रतिदिन उनके व्यवहार से कांग्रेस की अटपटी स्थिति बन रही है

-जाल खंबाता-
-राष्ट्रदूत दिल्ली ब्यूरो-
नई दिल्ली, 7 जून। फिलहाल इस बात की कोई आधिकारिक पुष्टि नहीं हुई है कि कांग्रेस के वरिष्ठ सांसद शशि थरुर मोदी सरकार या भारतीय जनता पार्टी (भाजपा) में शामिल हो रहे हैं। हालांकि, हाल के दिनों में उनके कुछ कदमों ने उनके राजनीतिक भविष्य को लेकर कई अटकलों को ज़रूर हवा दी है।

थरुर को केंद्र सरकार ने अमेरिका में अंतरराष्ट्रीय राजनयिक संवाद के लिए “ऑपरेशन सिंदूर” (एक आतंकवाद विरोधी पहल) के बाद भेजे गए सर्वदलीय प्रतिनिधिमंडल का नेतृत्व सौंपा था। यह नियुक्ति कांग्रेस पार्टी के

- उदाहरण के लिए, थरुर ने मोदी की प्रशंसा की, जिस प्रकार मोदी ने “ऑपरेशन सिंदूर” को अंजाम दिया। यह कांग्रेस के प्रचार से एकदम भिन्न है कि जो ऑपरेशन सिंदूर की कई खामियां गिना रही है।
- साथ ही, गत शुक्रवार को थरुर के नेतृत्व में भारत का प्रतिनिधिमंडल अमेरिका के उपराष्ट्रपति से मिला। दूसरी ओर कांग्रेस के प्रवक्ता ने कहा, बिना किसी महत्वपूर्ण नेता से मिले, भारत का प्रतिनिधिमण्डल वापस लौट रहा है।

आधिकारिक नामांकन को दरकिनार करते हुए की गई, जिससे पार्टी के अंदर असंतोष पैदा हुआ। थरुर ने यह भूमिका स्वीकार की और कहा कि उन्होंने राष्ट्रीय

हित को पार्टी की राजनीति से ऊपर रखा, साथ ही यह भी कहा कि “राष्ट्रीय हित कांग्रेस विरोधी नहीं है।” (शेष अंतिम पृष्ठ पर)

करोना के नये मामले सर्वाधिक केरल व गुजरात में

नई दिल्ली, 07 जून। देश में कोरोना वायरस के मामले तेजी से बढ़ रहे हैं। पिछले 21 दिनों में एक्टिव केसों की संख्या में 62 गुना की बढ़ोतरी हुई है। 16 मई को देशभर में कोविड के 93 एक्टिव केस थे, जिनकी संख्या अब 5755 पहुंच गई है।

- गत 21 दिनों में कोरोना के एक्टिव केसों की संख्या 93 से बढ़कर 5755 हो गई।

घंटे में 391 नए मामले सामने आए हैं। इनमें से 229 केस केरल और गुजरात में हैं। वहीं, मौत का आंकड़ा बढ़ कर 59 पहुंच गया है। 6 जून को 4 और मरीजों की जान चली गई। कोरोना के नए वैरिएंट्स से जनवरी से 6 जून तक 59 मौतें हो चुकी हैं। इनमें (शेष अंतिम पृष्ठ पर)

सोनिया गांधी शिमला हॉस्पिटल ले जाई गईं

-जाल खंबाता-
-राष्ट्रदूत दिल्ली ब्यूरो-
नई दिल्ली, 7 जून। कांग्रेस की पूर्व अध्यक्ष और वरिष्ठ नेता सोनिया गांधी को हाई ब्लड प्रेशर की शिकायत के बाद शनिवार को शिमला के इंदिरा गांधी मैडिकल कॉलेज अस्पताल में भर्ती कराया गया है। सोनिया गांधी अपनी बेटी प्रियंका गांधी वाड़ा के साथ निजी दौरे पर शिमला में हैं।

फिलहाल उनकी सेहत को लेकर

- कांग्रेस सूत्रों के अनुसार, सोनिया गांधी अपनी बेटी के साथ निजी यात्रा पर शिमला आई हैं। यहाँ रक्तचाप बढ़ने पर उन्हें चैकअप के लिए शिमला हॉस्पिटल ले जाया गया।

कोई चिंता की बात नहीं है। वे सोमवार से हिमाचल प्रदेश में प्रियंका गांधी के साथ हैं। अस्पताल में सोनिया गांधी के नियमित मैडिकल टेस्ट किए गए हैं। अस्पताल के डिप्टी मैडिकल सुपरिंटेंडेंट डॉ. अमन के अनुसार, उनकी स्थिति सामान्य पाई गई और उसके बाद वे शिमला के पास छराबड़ा स्थित अपने आवास लौट गईं। (शेष अंतिम पृष्ठ पर)

‘मैं कोई चोर या भगोड़ा नहीं हूँ’

विजय माल्या ने मीडिया से लंदन में बातचीत करते हुए यह तथ्य उजागर किया कि लंदन आने से पहले वे तत्कालीन वित्त मंत्री से मिले थे तथा माल्या पर लगे वित्तीय अनियमितता के आरोपों के बारे में जेटली से बात की थी तथा बातचीत कर बीच का रास्ता निकालने का प्रस्ताव दिया था

-जाल खंबाता-
-राष्ट्रदूत दिल्ली ब्यूरो-
नई दिल्ली, 7 जून। विवादों में घिरे शराब कारोबारी और किंगफिशर एयरलाइंस के पूर्व प्रमुख विजय माल्या ने सार्वजनिक रूप से यह दावा किया कि वह “चोर नहीं है” और उन्होंने जब भारत छोड़ा था तो उस समय के केंद्रीय वित्त मंत्री अरुण जेटली को इसकी जानकारी दी थी। इससे दिल्ली के निगरानी गलियारों में भारी हलचल शुरू हो गई है। इस विस्फोटक खुलासे ने विपक्ष, खासकर कांग्रेस पार्टी को मोदी सरकार पर हमला करने का एक और मौका और मुद्दा दे दिया है। कांग्रेस ने नरेंद्र मोदी के नेतृत्व वाली सरकार हाई-प्रोफाइल वित्तीय घोटालों में मिलीभगत और जानबूझ कर कुछ मामलों में एक्शन नहीं लेने का आरोप लगाया

माल्या, जो अभी 69 वर्ष के हैं, और

- अभी माल्या पर साजिश करने, धोखाधड़ी व मनी लॉण्डरिंग का आरोप है। माल्या पर यह भी आरोप है कि उनके ऊपर भारतीय बैंक के 9 हजार करोड़ रुपये का ऋण है तथा उस ऋण की अदायगी नहीं की है, माल्या ने।
- माल्या ने प्रैस को संबोधित करते हुए यह भी कहा कि वे जायज़ पासपोर्ट पर जिनेवा होते हुए लंदन आये थे तथा आज भी लंदन में उसी पते पर रह रहे हैं।
- लंदन आने के 48 घंटे पहले उन्होंने वित्त मंत्री जेटली को अपना यात्रा का कार्यक्रम बताया था तथा बैठकर बातचीत कर, अपने ऋण के सेंटलमेंट पर बातचीत करना चाहते थे। पर, जेटली ने उनसे कहा कि उनका मसला सप्रोम कोर्ट के सम्मुख प्रस्तुत है, अतः, अब वे उस मुद्दे पर बातचीत नहीं कर सकते।

यूनाइटेड किंगडम में रह रहे हैं, पर भारत में कई केस चल रहे हैं, जिनमें अपराधिक साजिश, धोखाधड़ी और (शेष अंतिम पृष्ठ पर)

फड़नवीस ने दोहराया, मोदी 2029 व उसके बाद भी प्र.मंत्री रहेंगे

महाराष्ट्र के मु.मंत्री को यह बात पुरजोर ढंग से दोबारा इसलिये कहनी पड़ी, क्योंकि कई नेता, जैसे शिवसेना (यू.बी.टी.) के सांसद संजय राउत बार-बार यह कह रहे हैं कि सितम्बर 2025 में 75 की उम्र पार करके, मोदी को अपना पद छोड़ना पड़ेगा, भाजपा की परम्परा के अनुसार

-जाल खंबाता-
-राष्ट्रदूत दिल्ली ब्यूरो-
नई दिल्ली, 7 जून। प्रधानमंत्री नरेन्द्र मोदी अपने तीसरे कार्यकाल में भारत का नेतृत्व करते रहेंगे, और उनकी सेवानिवृत्ति या उत्तराधिकारी को लेकर अब तक कोई आधिकारिक घोषणा नहीं हुई है।

हालांकि, शिवसेना (उद्धव बालसाहेब ठाकरे) के सांसद संजय राउत जैसे कुछ विपक्षी नेताओं ने अटकलें लगाई हैं कि मोदी सितंबर

- हालांकि, अभी तक भाजपा द्वारा इस चर्चा पर कोई भी अधिकृत टिप्पणी नहीं की गई है, और मोदी अपने पद की जिम्मेवारी निरंतर पहले जैसे ही निभा रहे हैं। उदाहरण के लिए, कैनडा में हो रही जी-7 की बैठक में कैनडा जाने का निमंत्रण स्वीकार करना तथा कश्मीर के मु.मंत्री उमर अब्दुल्ला से स्पष्ट वादा करना कि शीघ्र ही कश्मीर को पुनः राज्य का दर्जा मिलेगा।

2025 में 75 वर्ष के होने पर इस्तीफा दे सकते हैं, लेकिन इन दावों को भारतीय जनता पार्टी (भाजपा) के वरिष्ठ नेताओं

ने सख्ती से खारिज किया है। महाराष्ट्र के मुख्यमंत्री देवेंद्र फडणवीस ने कहा है कि मोदी 2029 के बाद भी प्रधानमंत्री

बने रहेंगे और उनके उत्तराधिकारी को लेकर की जा रही चर्चाएं “प्रीमेच्यूर” और निराधार हैं। तथापि कुछ ऐसे रिपोर्ट भी सामने आई हैं जिनमें कहा गया है कि मोदी सितंबर 2025 में इस्तीफा दे सकते हैं और अमित शाह को अपना उत्तराधिकारी नामित कर सकते हैं। लेकिन ये खबरों भी केवल विपक्षी नेताओं के बयानों पर आधारित हैं और किसी आधिकारिक सूत्र से इसकी पुष्टि (शेष अंतिम पृष्ठ पर)

जौनपुर: हादसे में दो जनों की मौत

जौनपुर, 07 जून। उत्तरप्रदेश के जौनपुर जिले में सरपतहा थाना क्षेत्र के लखनऊ बलिया राजमार्ग पर बड़ौना पानी की टंकी के पास शनिवार को रोडवेज बस की चपेट में आने से बाइक सवार एक महिला समेत तीन लोग गंभीर रूप घायल हो गए। जिसमें बाइक चला रहे युवक की मौके पर ही मौत हो गई, दूसरा साथी उपचार को जाले समय रास्ते में दम तोड़ दिया जबकि घायल महिला

का अस्पताल में उपचार चल रहा है। टक्कर इतना जोरदार थी कि बाइक दाहिनी पटरी से बाएं की तरफ रगड़ते हुए चली गई। बाइक चला रहे शुभम की मौके पर ही मौत हो गई, वहीं उनका साथी और महिला गंभीर रूप से घायल हो गए। घटना के बाद रोडवेज बस चालक बस लेकर फरार हो गया। मौके पर पुलिस के अलावा लोगों का जमावड़ा हो गया। घायलों को उपचार

के लिए स्थानीय सीएचसी भेजा गया, जहां दोनों घायलों को चिकित्सक ने जिला अस्पताल रेफर कर दिया। घायल दूसरा बाइक सवार सतीश भी उपचार के लिए ले जाने के दौरान रास्ते में दम तोड़ दिया। वहीं घायल महिला संगीता का उपचार अस्पताल चल रहा है। मामले में प्रभारी निरीक्षक अमित कुमार सिंह ने बताया कि मुत्तकों के शव को कब्जे में लेकर पोस्टमार्टम हेतु भेजा गया है।

फिर शुरू हुआ गर्मी का सितम

नई दिल्ली, 07 जून। दिल्ली एनसीआर में एक बार फिर तीखी गर्मी पड़ने लगी है। मौसम विभाग के अनुसार आने वाले एक-दो दिनों में तापमान 40 डिग्री सेल्सियस तक पहुंच सकता है। पूर्वानुमान के मुताबिक 8 से 12 जून के बीच लगातार तेज धूप बनी रहेगी। 8 से 10 जून के बीच तेज सतही हवाएं भी चल सकती हैं, जिनकी रफ्तार 20 से 30 किलोमीटर प्रति घंटा हो सकती है। राजस्थान में एक बार फिर मौसम ने करवट ली है, जिसके चलते फिर से गर्मी बढ़ गई है। पश्चिमी विक्षोभ के खतम होने से तापमान तेजी से बढ़ रहा है। बीकानेर संभाग में सबसे ज्यादा तापमान का असर है। यहां तापमान 46 डिग्री तक पहुंचने का अनुमान है।

नई राजनीतिक पार्टी बनाने की सोच रहे हैं एलन मस्क

ऑस्टिन, 07 जून। अमेरिका के राष्ट्रपति डॉनल्ड ट्रंप और उनके मित्र, टेस्ला के सीईओ एलन मस्क के बीच विवाद लगातार गहराता जा रहा है और इसी क्रम में अब मस्क नयी राजनीतिक पार्टी बनाने के लिए अमेरिकी जनता की नब्ब टटोल रहे हैं।

अरबपति एलन मस्क ने गुरुवार को एक्स/ट्विटर पर अमेरिकी राष्ट्रपति

- मस्क की नई पार्टी के विचार को काफी समर्थन मिल रहा है।

पर निशाना साधते हुए यह विचार सबसे पहले रखा।

मस्क ने अपने अकाउंट पर एक पोल पोस्ट किया, जिसमें उन्होंने अपने 220 मिलियन फॉलोअर्स से पूछा, क्या उन्हें लगता है कि अमेरिका में एक नई राजनीतिक पार्टी बनाने का समय आ गया है जो वास्तव में मध्य वर्ग के 80 प्रतिशत लोगों का प्रतिनिधित्व करती (शेष अंतिम पृष्ठ पर)

‘महाराष्ट्र विधानसभा चुनाव “फिक्स” थे, बड़े पैमाने पर धांधली हुई’

राहुल गांधी ने इंडियन एक्सप्रेस के लिखे अपने आलेख में यह भी कहा कि यह धांधली चुनाव आयोग पर पूर्ण नियंत्रण करके की गई

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 7 जून। महाराष्ट्र में मतदाता सूची में बड़े पैमाने पर हेरफेर के आरोप को दोहराते हुए, कांग्रेस नेता राहुल गांधी ने 2024 के विधानसभा चुनावों में भारतीय जनता पार्टी (भाजपा) की जीत को एक फिक्स मैच करार दिया, जिसमें औद्योगिक स्तर पर धांधली हुई और चुनाव आयोग को दबाकर यह संभव बनाया गया।

राहुल ने कहा, “फिक्सिंग करने

वाला पक्ष, हो सकता है, खेल जीत जाये, लेकिन इससे संस्थाओं और नतीजों में लोगों के विश्वास को अपूरणीय क्षति पहुंचती है, “नेता प्रतिपक्ष ने इंडियन एक्सप्रेस में प्रकाशित अपने लेख “मैच-फिक्सिंग महाराष्ट्र” में लिखा। “मैं किसी छोटी-मोटी धोखाधड़ी की बात नहीं कर रहा हूँ, बल्कि उन चुनावों की बात कर रहा हूँ, जहां हमारे राष्ट्रीय संस्थानों पर कब्जा कर औद्योगिक पैमाने पर (बहुत बड़े पैमाने) धांधली की गई है।”

एक तीखे हमले में कांग्रेस सांसद

- राहुल ने कहा कि इस दिशा में पहला कदम इलैक्शन कमिश्नर अपॉइन्टमेंट एक्ट में संशोधन करके उठाया गया, जब सलैक्शन कमेटी से सीजेआई को निकाल कर एक केन्द्रीय मंत्री को शामिल किया गया।

- राहुल ने लिखा कि महाराष्ट्र लोकसभा चुनाव से विधानसभा चुनाव के बीच 41 लाख नए वोटर जोड़े गए, जबकि 2019 के विधानसभा चुनाव व 2024 के लोकसभा चुनाव में मात्र 31 लाख मतदाताओं का ही इजाफा हुआ था।

ने 2023 के चुनाव आयुक्त नियुक्ति अधिनियम को भाजपा की औद्योगिक

स्तर पर चुनावी धांधली की प्लेबुक का पहला कदम बताया। उन्होंने लिखा: “चयन समिति में मुख्य न्यायाधीश की जगह एक कैबिनेट मंत्री को रखना कोई अच्छा संकेत नहीं देता।”

इससे पहले, 3 फरवरी को संसद में भाषण और एक प्रेस कॉन्फ्रेंस में राहुल गांधी ने दावा किया था कि चुनाव आयोग ने 2024 के लोकसभा चुनावों के लिए महाराष्ट्र में सिर्फ 9.29 करोड़ मतदाताओं को पंजीकृत किया था, जो कुछ महीनों बाद हुए विधानसभा चुनावों के दौरान बढ़कर

9.70 करोड़ हो गये। उन्होंने लिखा: “2019 के विधानसभा चुनावों में महाराष्ट्र में मतदाताओं की संख्या 8.98 करोड़ थी, जो पांच साल बाद मई 2024 में लोकसभा चुनावों के लिए 9.29 करोड़ हुई। लेकिन महज पांच महीनों में, नवंबर 2024 के विधानसभा चुनावों तक यह संख्या बढ़कर 9.70 करोड़ हो गई। पांच साल में 31 लाख की वृद्धि और फिर सिर्फ पांच महीनों में 41 लाख की छलांग। यह छलांग (शेष अंतिम पृष्ठ पर)

चुनाव आयोग ने राहुल के आरोपों को निराधार बताया

नई दिल्ली, 07 जून। कांग्रेस सांसद और लोकसभा में नेता प्रतिपक्ष राहुल गांधी ने एक बार फिर से महाराष्ट्र विधानसभा चुनाव को लेकर सवाल उठाए हैं। उन्होंने एक अंग्रेजी अखबार में लिखे अपने लेख के जरिए भाजपा पर आरोप लगाया कि महाराष्ट्र चुनावों में मैच फिक्सिंग की गई और अब कुछ ऐसा ही

- आयोग ने कहा, नतीजा पक्ष में नहीं आए तो ऐसे बेतुके आरोप लगाए जाते हैं।

बिहार में दोहराया जाएगा। चुनाव आयोग ने प्वाइंट वाइस जवाब देते हुए पूरी स्थिति और प्रक्रिया को स्पष्ट किया है। चुनाव आयोग ने अपने जवाब में राहुल गांधी के दावों को निराधार बताया। आयोग ने लिखा, चुनाव के फैसले पक्ष में नहीं आने के बाद ऐसे आरोप लगाना बेतुक है। 24 दिसंबर 2024 को ही कांग्रेस को भेजे (शेष अंतिम पृष्ठ पर)